

# एसडीआरएफ ने 100 फीट गहरे सूखे कुएं से महिला का शव निकाला

अज्ञात महिला का शव 4 से 5 दिन पुराना एवं पूरी तरह से क्षत-विक्षत बताया

अजमेर, (निसं)। पुलिस थाना रूपनगढ़ जिला अजमेर के अन्तर्गत एसडीआरएफ ने 100 फीट गहरे सूखे कुएं से अज्ञात महिला का शव निकाला है। शव 4 से 5 दिन पुराना एवं पूरी तरह से क्षत-विक्षत बताया गया है। एसडीआरएफ सेनानायक पंकज चौधरी को पुलिस अधीक्षक अजमेर विकास शर्मा से जरिये दूरभाष सूचना मिली कि पुलिस थाना रूपनगढ़ जिला अजमेर के अन्तर्गत 100 फीट गहरे सूखे कुएं में एक महिला का शव है। स्थानीय स्तर, सिविल डिफेंस की रेस्क्यू टीम द्वारा काफी प्रयास किये गये किन्तु कुएं की गहराई अधिक होने के कारण सफलता नहीं मिल पायी है। अतः एक रेस्क्यू टीम भेजने के निर्देश दिये। सूचना पर एसडीआरएफ सेनानायक ने एसडीआरएफ कन्ट्रोल रूम जयपुर को निर्देश दिये कि ई कम्पनी एसडीआरएफ नारेली, अजमेर से एक रेस्क्यू टीम को अविलम्ब रोप रेस्क्यू उपकरणों के साथ घटनास्थल पर भिजवाये। अमुक्ति प्राप्त कर एसडीआरएफ राजस्थान कन्ट्रोल रूम जयपुर ने ई कम्पनी नारेली अजमेर प्रभारी कम्पनी कमाण्डर करणी सिंह को अविलम्ब एक रेस्क्यू टीम आवश्यक राहत उपकरणों के साथ घटनास्थल के लिए रवाना किया। टीम द्वारा रात्रि 8:10 बजे घटनास्थल पहुंचकर स्थिति का जायजा लिया तथा टीम कमाण्डर ने एसडीआरएफ कमाण्डेंट को बताया कि घटनास्थल पुलिस थाना रूपनगढ़ के अन्तर्गत उजौली गांव के समीप 100 फीट गहरा सूखा कुआं है। स्थानीय प्रशासन द्वारा बताया गया कि शव 4 से 5 दिन पुराना है एवं पूरी तरह से क्षत-विक्षत है। सिविल डिफेंस की टीम द्वारा प्रयास किया गया किन्तु कुएं से अत्यधिक बन्दू आने के कारण सफलता नहीं मिल पायी। एसडीआरएफ सेनानायक ने टीम कमाण्डर को रोशनी की उचित व्यवस्था में ऑपरेशन को अंजाम देने के निर्देश दिये एवं गणपति महावर डिप्टी कमाण्डेंट, प्रियंका वैष्णव सहायक कमाण्डेंट तथा ई कम्पनी अजमेर प्रभारी करणी सिंह कम्पनी कमाण्डर को ऑपरेशन के निकटम सुपरवीजन हेतु नियुक्त किया।




रूपनगढ़ : एसडीआरएफ टीम ने स्ट्रेचर पर बांध कर कुएं से महिला के शव को बाहर निकाला।

प्रभारी ने हंड कानि. राजेश कुमार के नेतृत्व में 11 जवानों की रेस्क्यू टीम को सांय 06:50 बजे घटनास्थल के लिए रवाना किया। टीम द्वारा रात्रि 8:10 बजे घटनास्थल पहुंचकर स्थिति का जायजा लिया तथा टीम कमाण्डर ने एसडीआरएफ कमाण्डेंट को बताया कि घटनास्थल पुलिस थाना रूपनगढ़ के अन्तर्गत उजौली गांव के समीप 100 फीट गहरा सूखा कुआं है। स्थानीय प्रशासन द्वारा बताया गया कि शव 4 से 5 दिन पुराना है एवं पूरी तरह से क्षत-विक्षत है। सिविल डिफेंस की टीम द्वारा प्रयास किया गया किन्तु कुएं से अत्यधिक बन्दू आने के कारण सफलता नहीं मिल पायी। एसडीआरएफ सेनानायक ने टीम कमाण्डर को रोशनी की उचित व्यवस्था में ऑपरेशन को अंजाम देने के निर्देश दिये एवं गणपति महावर डिप्टी कमाण्डेंट, प्रियंका वैष्णव सहायक कमाण्डेंट तथा ई कम्पनी अजमेर प्रभारी करणी सिंह कम्पनी कमाण्डर को ऑपरेशन के निकटम सुपरवीजन हेतु नियुक्त किया।

टीम कमाण्डर के निर्देश पर हंड कानि. शिवराज, रामचरण, सोहनलाल, फूलचन्द, अजय राम, कैलाश, नारायण, रामअवतार, सुरेश कुमार तथा दशरथ ने रेस्क्यू ऑपरेशन शुरू किया। टीम कमाण्डर के निर्देश पर रेस्क्यू टीम के जवान सुरेश कुमार को रोप रेस्क्यू उपकरणों की मदद से कुएं में उतरा। शव 4 से 5 दिन पुराना होने से अत्यधिक बन्दू आने के कारण मास्क का उपयोग कर जवान ने कुएं के तल पर पहुंच अज्ञात महिला के शव को स्ट्रेचर पर बांध टीम के रात्रि 9:45 बजे बाहर निकालकर स्थानीय प्रशासन को सुपुर्द कर दिया। मौके पर मौजूद स्थानीय प्रशासन के अधिकारियों हेरन्द उपखंड अधिकारी रूपनगढ़, अरुण खान थानाधिकारी रूपनगढ़ मय जाया एवं स्थानीय नागरिकों को धन्यवाद दिया तथा रेस्क्यू टीम के कार्य की सराहना की।

## 8 किलो सोना व दो किलो चांदी के जेवर चोरी मामले में एक गिरफ्तार

राजसमंद, (निसं)। राजनगर थाना क्षेत्र के इंद्रा कॉलोनी स्थित सुने मकान से करीब 8 किलो सोना, दो किलो चांदी के जेवर एवं नकदी चुराने के आरोप में पिछले एक माह से फरार वांछित आरोपी को राजनगर थाना पुलिस द्वारा गिरफ्तार किया है। मकान से चोरी के आरोप में राजनगर थाना पुलिस द्वारा पूर्व में दो आरोपी चांद मोहम्मद पुत्र हबीब मोहम्मद निवासी इंद्रा कॉलोनी राजनगर, दीपक गवारिया पुत्र मदनलाल गवारिया निवासी सहकारी समिति के पास किशोर नगर मंडा को गिरफ्तार किया था। जबकि इनका एक साथी पिछले एक माह से फरार चल रहा था। राजनगर थाना अधिकारी डॉ.



■ पुलिस ने पूर्व में दो आरोपियों को गिरफ्तार किया था, पूछताछ जारी

हन्वत्सिंह राजपुरोहित ने बताया कि चोरी के मामले में पुलिस ने वांछित चुनीलाल पुत्र भंवरलाल मीणा निवासी भील मगरी जल चक्की कांकोली को गिरफ्तार किया है। गिरफ्तार तीनों आरोपियों से चोरी किए गए जेवरातों एवं नकदी के बारे में पूछताछ जारी है। थानाधिकारी डॉ. राजपुरोहित ने बताया कि गत 29 मई को प्रार्थी नारूलाल पुत्र बंशीलाल वाल्मिकी निवासी इंद्रा कॉलोनी राजनगर ने थाने में मकान से चोरी की रिपोर्ट दर्ज करवाई। जिसमें बताया कि 28 मई को किसी कार्य से परिवार सहित उदयपुर गए हुए थे। इसी बीच पड़ोसी द्वारा घर के दरवाजे खुले

राजसमंद : सुने मकान से जेवर व नकदी चोरी के आरोप में राजनगर थाना पुलिस ने एक आरोपी को गिरफ्तार किया।

होने की सूचना मिली। सूचना पर तुरंत घर पहुंचने पर मकान का दरवाजा व खिड़की खुली हुई और मकान के ताले टूटे हुए मिले। मकान के अंदर सारा सामान बिखरा हुआ मिला। इस पर तलाश लेने पर कमरे से सोने-चांदी के आभूषण व करीब 80 हजार रुपये की नकदी गायब मिली। पुलिस ने अज्ञात बदमाशों के खिलाफ चोरी का मामला दर्ज कर कार्यवाही प्रारंभ की। पुलिस ने टीम का गठन कर दबिश देते हुए पूर्व में इंद्रा कॉलोनी राजनगर चांद मोहम्मद व किशोर नगर मंडा निवासी दीपक गवारिया को गिरफ्तार कर पूछताछ की। इसके बाद वांछित भील मगरी जलचक्की निवासी चुनीलाल मीणा की तलाश करते हुए जगह जगह दबिश देते हुए मुखबीर की सूचना पर गिरफ्तार किया। पुलिस द्वारा गिरफ्तार आरोपियों से पूछताछ से सुने मकान से जेवरात व नकदी चुराना स्वीकार किया। पुलिस द्वारा गिरफ्तार तीनों आरोपियों से चोरी किए गए जेवरातों एवं नकदी के बारे में पूछताछ जारी है।

## हत्या के मामले में चार आरोपी गिरफ्तार

उदयपुर, (कासं)। युवक की हत्या कर लाश को कुएं में डालने के मामले में चार आरोपियों को पुलिस ने गिरफ्तार किया गया है।

प्रकरण के अनुसार पीड़ित भोजनाड़ीभुला रोहिड़ा सिरौही निवासी रूपाराम पुत्र गोपी ने माण्डवा पुलिस थाने में रिपोर्ट दी कि गत 19 जून को सवेरे मेरा पुत्र श्रवण कुमार एवं उसका साला किशन पुत्र उदाजी हेमेशा की तरफ स्वरूपगंज मजदूरी करने के लिए गये थे। वहां पर काम नहीं मिलने पर वापस घर लौट आए। कुछ समय बाद किशन ने श्रवण को बाखेल माण्डवा निवासी नानी के घर जाकर आने की

■ हत्या कर शव को कुएं में डाल दिया था, पुलिस ने मामला दर्ज कर आरोपियों को गिरफ्तार किया

बात कही। तभी किशन अपनी बाइक पर बाखेल की तरफ गया।

वहां पर मेरे पुत्र श्रवण कुमार की हत्या कर उस कुएं में डाल दिया। मेरे पुत्र श्रवण की उसके साले व साले के मामा ने हत्या कर लाश कुएं में डाल दी। इस मामले में प्रकरण दर्ज होने पर जिला पुलिस अधीक्षक मनोज कुमार

के निर्देश पर अतिरिक्त पुलिस अधीक्षक मुख्यालय कुंदर कवारिया, पुलिस उच्च अधीक्षक कुशालाराम चौराडिया के सुपरविजन में माडवा थानाधिकारी उत्तमसिंह के नेतृत्व में एएसआई शांतिलाल, कांस्टेबल मनोज कुमार, जयेश, लोकेन्द्रसिंह, महेश मय टीम ने बाखेल माण्डवा निवासी मसरू उर्फ कीतोया पुत्र गलबाराम, कालुराम पुत्र शंकरलाल, रमेश पुत्र गलबाराम, कम्बोई थाना रोहिड़ा हॉल लोदरा थाना स्वरूपगंज सिरौही निवासी किशन पुत्र उदाराम को गिरफ्तार किया। जिनसे पूछताछ की जा रही है।

## सीएम गहलोत कल सालासर आएंगे

चूक, (कासं)। मुख्यमंत्री अशोक गहलोत 25 जून को सालासर आएंगे। वे यहां सालासर बालाजी मंदिर दर्शन करेंगे। जिला कलेक्टर सिद्धार्थ सिहाग ने बताया कि मुख्यमंत्री अशोक गहलोत शनिवार को दोपहर डेढ़ बजे हेलीकॉप्टर से सालासर आएंगे। वे यहां सालासर बालाजी मंदिर दर्शन करेंगे। उसके बाद दोपहर तीन बजे हेलीकॉप्टर से जयपुर आएंगे। वे यहां सालासर बालाजी मंदिर दर्शन करेंगे। मुख्यमंत्री अशोक गहलोत की यात्रा के दौरान प्रोटोकॉल, सुरक्षा एवं कानून व्यवस्था सहित विभिन्न व्यवस्थाओं के लिए संबंधित अधिकारियों को निर्देश प्रदान किए गए हैं।

## बदमाशों ने मुनीम पर फायरिंग की, रुपयों का बैग लेकर भागे

कोटा, (निसं)। कोटा शहर के गुमानपुरा थाना इलाके में गुरुवार सुबह दो बाइक सवार बदमाशों ने थोक सब्जी मंडी में एक दुकान के मुनीम को रात्रि लूटपाट की वारदात को अंजाम दिया। घटना गुमानपुरा थाने से महज डेढ़ सौ मीटर आगे ही हुई। बदमाशों ने फायरिंग भी की जिसमें मंडी का मुनीम बाल-बाल बच गया। पुलिस ने मुनीम की शिकायत पर रिपोर्ट दर्ज कर ली है। स्टेशन इलाके में रहनेवाले 33 वर्षीय मुनीम श्याम सुंदर ने बताया कि कैसे उस पर हमला किया गया। गोली चली जो कान के नजदीक से निकल गई। उसके मुताबिक बदमाशों ने इसके बाद भी हमला जारी रखा और उस

पर चाकू से वार किया। चाकू उसके गाल से लगा। हमले से वो डर गया और उसके पास मौजूद 50 हजार रुपये से भरा बैग नीचे गिर गया। श्याम सुंदर के मुताबिक बदमाश इसे लेकर फरार हो गए। श्याम सुंदर को उसके मालिक भजन सिंह सरदार अस्पताल लेकर गए जहां पर प्राथमिक उपचार के बाद उसे छुट्टी दे दी गई। इस मामले में उसके गुमानपुरा थाने पहुंचकर रिपोर्ट भी दर्ज करवाई है। गुमानपुरा थाने के सब इंसपेक्टर नंदकिशोर ने बताया कि इस मामले में मुकदमा दर्ज कर लिया है और जांच की जा रही है। फल सब्जी मंडी के व्यापारी

## नहाते समय युवक तालाब में डूबा

उदयपुर, (कासं)। शहर के पिछोला झील गणगौर घाट पर नहाते समय पानी में डूबने से युवक की मौत हो गई। पुलिस से प्राप्त जानकारी के अनुसार गुरुवार सवेरे गणगौर घाट पिछोला झील में नहाते समय हर्षनगर रामपुरा निवासी कुशल नागदा (19) पुत्र गिरीराज नागदा को पानी में डूबने से मौत हो गई। कुशल सवेरे घर से निकला था। इस दौरान नहाने आए लोगों ने पानी पर मृत लाश दिखने पर उसे बाहर निकाल उसकी शिनाख्त कर परिवार को सूचना दी। इस पर हेड कांस्टेबल हरिश मौके पर पहुंचे। जहां परिवार बिना पोस्टमार्टम करवाए शव ले गए।

## गौवंश से भरी पिकअप जब्त, चार गिरफ्तार

भूपालसागर, (निसं)। कब्जे के वार्ड नं 12 में आंगनबाड़ी केंद्र के पास रात्रि में एकांत खड़ी पिकअप में चार गौवंश दूध-दूध कर भरे हुए थे। पुलिस ने मामले में कार्रवाई करते हुए चार लोगों को गिरफ्तार किया।

जानकारी के अनुसार कब्जे के वार्ड नं 12 में आंगनबाड़ी केंद्र के पास कुछ ग्रामीणों को गौवंश के पिक पिकअप में भरे होने का आभास हुआ तो ग्रामीणों ने पिकअप को तलाशी ली। तलाशी पर पिकअप में गौवंश भरे हुये थे। आसपास देखा तो कोई भी दिखाई नहीं दिया तो

■ ग्रामीणों को गौवंश के पिक पिकअप में भरे होने का आभास हुआ तो तलाशी ली

वहां पर कई लोग एकत्रित हो गए। सूचना सरपंच प्यार चंद भील व पंचायत समिति सदस्य सुरेश गाडरी को भी दी गयी। जिस पर सरपंच ने पुलिस को सूचना दी। पुलिस ने गौ अर्धिनियम में मामला दर्ज कर इस मामले में चार लोगों को गिरफ्तार किया।

## युवती के खिलाफ तीन शादी करने और दूल्हों को लूटने का मामला दर्ज

हनुमानगढ़, (निसं)। जिले में एक युवती के खिलाफ एक महीने में तीन शादी करने और दूल्हों को लूटने का मामला दर्ज कराया गया है। दुल्हन और उसका साथी इतने शांति हैं कि शादी से पहले ही रुपए ँट लेते हैं। शादी के बाद दुल्हन 5-6 दिन ससुराल में रुकती और फरार हो जाती। इसके बाद गैंग दूसरे शहर में कुंवारे लड़कों को दूंध कर उन्हें फंसाने का प्लान बनाती है। आरोपी युवती को तलाश के लिए पुलिस ने टीम गठित की है। उसके परिवार के बारे में भी जानकारी जुटाई जा रही है। पुलिस ने बताया कि दुल्हन और उसके साथी ने 3 से ज्यादा लोगों से शादी के नाम पर लाखों रुपयों की ठगी की है। गोगामेड़ी थाना प्रभारी अजय कुमार ने बताया कि नेटराना गांव के नेकी राम (35) पुत्र कृष्ण कुमार ने इस बारे में थाने में रिपोर्ट दी है। उसने बताया कि उसकी शादी नहीं हो पा रही थी। इसी दौरान उनके गांव के कमलेश ने उसे बताया कि एक गरीब मुस्लिम लड़की उसकी धर्म बहन है। उसके

माता-पिता की मौत हो चुकी है और वह उसके पास नेटराना में ही रहती है। कमलेश ने कहा कि वह उससे शादी करवा देगा, लेकिन उसके एवज में उसे 1 लाख 50 हजार रुपए देने पड़ेंगे। उसने कमलेश को शादी के लिए हां की तो वह उसे अपने घर ले गया और एक लड़की से मिलवाया। लड़की ने अपना नाम शबनम पिता नवाब खां निवासी पारीक कॉलोनी हनुमानगढ़ टाउन बताया। इसके बाद 13 मई 2022 को कमलेश और शबनम दोनों उसे भादरा

कोट ले गए, जहां कमलेश ने उसकी और शबनम को शादी के संबंध में 500 रुपए के स्टॉप पर लिखा-पढ़ी करवा दी थी। नेकी राम ने बताया कि शादी करने के एवज में कमलेश ने उसे 1 लाख 5 हजार रुपए नकद, 10 हजार रुपए शादी करवाने के कोर्ट खर्च और 30 हजार रुपए शबनम को कपड़े सहित अन्य सामान दिलवाने के नाम पर ले लिए। इसके बाद वह और शबनम नेटराना आ गए। शबनम करीब 6 दिन उसके साथ घर पर रहें।

उदयपुर, (कासं)। उदयपुर अहमदाबाद हाइवे पर टैंकर पलट गया। हादसे में चालक की मौत हो गई। पुलिस से प्राप्त जानकारी के अनुसार गुरुवार सवेरे परसाद थाना क्षेत्र हाइवे बारा रोड़ पर टैंकर पलट गया। हादसे में चालक टोक निवासी शंकरसिंह नीचे दब गया। सूचना मिलने पर परसाद थानाधिकारी रमेशचंद, एएसआई दिनेशचन्द्र, हेडकांस्टेबल रामनारायण सिंह ने चालक को बाहर निकाल चिकित्सालय पहुंचाया। जहां चिकित्सकों ने उसे मृत घोषित कर दिया। शंकरसिंह सिमेंट से भरा टैंकर लेकर उदयपुर से अहमदाबाद जा रहा था। चोरी का मामला दर्ज : नसीरुबाब सिटी थाना अंतर्गत मिशन कपांडंड निवासी जॉनसन ने सिटी थाना में रिपोर्ट दर्ज कराते हुए बताया कि गत 22 जून को उसके घर की पहली मंजिल के कमरे में उसकी बहू के लाखों रुपए कीमत के सोने-चांदी के जेवरात रखे हुए थे, जिसे कोई अज्ञात चोर चोरी कर ले गया। जिस पर सिटी थाना पुलिस से चोरी का मामला दर्ज करते हुए जांच प्रारंभ की।

## अजमेर में रेवेन्यू बार व सिविल कोर्ट के वकीलों ने कार्य बहिष्कार कर प्रदर्शन किया

अजमेर, (कासं)। राजस्थान रेवेन्यू बार एसोसिएशन अजमेर इकाई और सिविल कोर्ट के वकीलों ने अपने साथी वकील के साथ हुई मारपीट के विरोध में गुरुवार को कार्य बहिष्कार कर जिला कलेक्टर पर मानव श्रृंखला बनाकर नारेबाजी करते हुए प्रदर्शन किया। वहीं जिला

■ अधिवक्ता और साथी के साथ गत दिनों महादेव के ढाबे पर खाना खाने के दौरान हुई मारपीट का मामला

■ कलेक्टर, एसपी व डीएसओ को साँपा जापन, ढाबा संचालक के खिलाफ कार्रवाई की मांग



अजमेर में वकीलों ने जिला कलेक्टर को जापन सौंपकर मारपीट करने वालों के खिलाफ कार्यवाही की मांग की।

मारपीट को लेकर वकील समुदाय में आक्रोश व्याप्त है। बार एसोसिएशन के पदाधिकारियों ने बताया कि गुरुवार को रेवेन्यू बार एसोसिएशन और सिविल कोर्ट के वकील रैली के रूप में जिला कलेक्टर पहुंचे और जिला कलेक्टर अंशदीप, पुलिस अधीक्षक विकास शर्मा और डीएसओ हेमंत स्वरूप माथुर को जापन देकर पुराना बस स्टैंड स्थित महादेव के ढाबे पर कर्मशायल गैस सिलेंडर की जगह धरेलू गैस सिलेंडरों

के उपयोग, खाद्य सामग्री में मिलावट व अवधि पार खाद्य सामग्री का उपयोग करने, सरकारी भूमि को अतिक्रमण मुक्त करवाने जांच कराने के साथ ही मारपीट प्रकरण की निष्पक्ष जांच कराकर आरोपियों के खिलाफ कड़ी कार्रवाई की मांग की। रेवेन्यू बार एसोसिएशन अध्यक्ष पुष्पेंद्र सिंह नरुका ने कहा कि यदि पुलिस जल्द कार्रवाई कर वकील के साथ मारपीट व अभद्रता करने वाले ढाबा संचालक व

उसके कर्मचारियों को गिरफ्तार नहीं करती है तो वकील समुदाय उग्र आंदोलन को मजबूर होगा। गौरतलब है कि साथ वकील के हुई मारपीट को लेकर बुधवार को रेवेन्यू बार एसोसिएशन और सिविल कोर्ट के अधिवक्ताओं ने एकजुट होकर आरोपियों के खिलाफ कड़ी कानूनी कार्रवाई करने को लेकर सदर कोतवाली थाना का घेराव कर सीओ नोर्थ छवि शर्मा से तत्काल कार्यवाही की मांग की थी।

भरतपुर, (निसं)। पर्यटन एवं नागरिक उड्डयन मंत्री विश्वेन्द्र सिंह का 60 वां जन्मदिन राजकीय वृद्धाश्रम परिसर में गिरिराज महाराज की वैदिक रीति-रिवाज से पूजा-अर्चना कर सादरों के साथ मनाया। इस दिन विभिन्न संस्थाओं ने उनके जन्मदिवस पर केक काटे। राजकीय वृद्धाश्रम परिसर में आयोजित कार्यक्रम के मुख्य अतिथि पूर्व सांसद पं. रामकिशन ने अध्यक्षता बालकल्याण समिति के अध्यक्ष गंगाराम पाराशर ने की। नगर निगम के महापौर अभिजीत कुमार एवं

■ मंत्री विश्वेन्द्र सिंह को चांदी का मुकुट एवं मोतियों की माला पहनाकर स्वागत किया



पर्यटन एवं नागरिक उड्डयन मंत्री विश्वेन्द्र सिंह का उनके जन्मदिन पर विभिन्न संस्थाओं ने स्वागत किया।

में आवासितों को भोजन प्रसादी का वितरण किया। नागरिक उड्डयन मंत्री ने बच्चों के साथ केक काटकर जन्मदिन मनाया। इस अवसर पर कार्यक्रम के अध्यक्ष एवं पूर्व सांसद पं. रामकिशन ने चम्बल पेयजल परियोजना एवं राजगार के साधन उपलब्ध कराए जाने की भी मांग की। कार्यक्रम में कांग्रेस के पूर्व जिलाध्यक्ष शेरसिंह सूपा, पार्षद रमेश पाठक, दीपक मुद्गल, दाउदयाल जोशी, समन्दर सिंह, पूर्व पार्षद दयानन्द पचौरी,

व्यापार संघ के अध्यक्ष संजीव गुप्ता, पीसीसी सदस्य धर्मेंद्र शर्मा, महेन्द्र तिवारी, विपुल शर्मा, हेमन्दर उपमन, जीवनलाल सहित नागरिक उपस्थित रहे। इसके बाद पर्यटन मंत्री विश्वेन्द्र सिंह ने विप्र फाउण्डेशन द्वारा आयोजित समारोह में हनुमान जी की पूजा अर्चना की और परशुराम जी की प्रतिमा पर माल्यार्पण किया। विप्र फाउण्डेशन के अध्यक्ष इंद्रेश्वर शर्मा, आचार्य धरनीधर, ओमप्रकाश शर्मा, गंगाराम

पाराशर, धर्मेंद्र शर्मा, दयचंद पचौरी, अनिल भारद्वाज, देवाधीश ने पर्यटन मंत्री का स्वागत किया। मुख्य कार्यक्रम उनके पैतृक गांव सिनसिनी स्थित सिनसिनी बाबा के मंदिर में पूजा अर्चना की। इस अवसर पर पर्यटन मंत्री ने कहा कि क्षेत्र का विकास कराने का लक्ष्य प्राथमिकता पर है। इस अवसर पर नगर निगम महापौर अभिजीत कुमार, पंचायत समिति सदस्य गोवर्धन सिंह रिठौठी सहित गणमाया नागरिक मौजूद रहे।